

Вазирлик хузуридаги Жамоатчилик кенгаши аъзолари Ўзбекистон спорт делегациясини Париж-2024 XVII ёзги Паралимпия ўйинларига тантанали кузатиш тадбирида иштирок этди

Маълумки, жорий йилнинг 28 августидан 8 сентябрга қадар Франциянинг Париж шаҳрида XVII ёзги Паралимпия ўйинлари бўлиб ўтади.

Шу муносабат билан 13 август куни Олимпия ва Паралимпия шон-шухрати музейида бўлиб ўтган тадбирда Ўзбекистон Республикаси Бош вазири А.Арипов, Олий Мажлис Қонунчилик палатаси спикери Н.Исмаилов, Ўзбекистон Республикаси Президенти Администрацияси департаменти раҳбари О.Абдурахмонов, ООК вице-президенти О. Умаров, Спорт вазири А.Икрамов, Ўзбекистон Республикаси Президенти хузуридаги Ижтимоий ҳимоя миллий агентлиги директори ва ўринбосарлари, Ўзбекистон мусулмонлари идораси раиси, муфтий Нуриддин Холикназаров, Миллий паралимпия қўмитаси раиси М.М. Ташходжаев, Миллий олимпия қўмитаси Бош котиби О.Касимов, Миллий Олимпия қўмитаси раиси ўринбосари, Ўзбекистон Таэквондо ВТ ассосиацияси раиси, вазирлик хузуридаги Жамоатчилик кенгаши раиси Ш.Ташматовлар иштирок этишди.



Тадбирда дастлаб Паралимпия спортчилари ҳақида тайёрланган махсус видеоролик намойиш этилди.

Шундан сўнг, сўз Ўзбекистон Республикаси Бош вазири Абдулла Нигматович Ариповга берилди.

Бош вазир ўз нутқида Паралимпия ўйинларига тайёргарлик циклида спортчи ва мураббийларга давлат томонидан барча шароитлар яратиб берилгани, бунга жавобан Ўзбекистон пара спортчилри навбатдаги ёзги паралимпия ўйинларига ўз тарихидаги энг катта делегация билан йўлл олаётгани ҳақида гапириб ўтди.



Шунингдек, юртимизда ногиронлар спортини янада ривожлантириш ва паралимпия ҳаракати қамровини кенгайтириш бўйича қўрилаётган ташкилий чора-тадбирлар, жумладан Адаптив спорт турлари ассоциацияси ташкил этилганлиги таъкидланди.

Тадбирда XXXIII ёзги Олимпия ўйинлари олтин медалини қўлга киритган спортчилар Диёра Келдиярова ва Улуғбек Рашитовлар “Олимпия оиласи” номидан Ўзбекистон паралимпия спорт делегациясига ўзларининг табрик сўзларини изҳор этишди.

Сўзга чиқувчилар Давлатимиз раҳбарининг бевосита қўллаб-қувватлаши, яратиб берилган шароитлар ҳақида гапириб, ўз миннатдорчиликларини билдиришди.